

Maha Sauram

——
महा सौरम्

——
Document Information



Text title : Mahasauram Suktam

File name : mahAsauram.itx

Category : veda, sUkta

Location : doc_veda

Proofread by : Muralikesavan T, Mandar Kulkarni

Latest update : November 12, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 12, 2024

sanskritdocuments.org



महा सौरम्



(१.०५० प्रथमं मण्डले पञ्चाशं सूक्तम्
ऋषिः-प्रस्कण्वः काण्वः ॥ देवता-सूर्यः ॥ छन्दः-१, ६ निचृदायत्री;
२, ४, ८, ९ पिपीलिकामध्यानिचृदायत्री; ३ गायत्री; ५ यवमध्याविराङ्गायत्री;
७ विराङ्गायत्री १०, ११ निचृदनुष्टुपः १२, १३ अनुष्टुप् ॥

स्वरः-१-९ षड्भः; १०-१३ गान्धारः ॥)

उदु॑ त्यं जा॒तवे॑दसं दे॒वं वह॑न्ति के॒तवः॑ ।

दृ॒शे विश्वा॑य॒ सूर्य॑म् ॥ १.०५०.०१

अप॑ त्ये ता॒यवा॑ यथा॒ नक्ष॑त्रा यन्त्य॒क्तुभिः॑ ।

सू॒राय॑ विश्व॒चक्ष॑से ॥ १.०५०.०२

अदृ॑श्रमस्य के॒तवो॑ वि॒रश्म॑यो॒ जना॑ऽअनु ।

भ्राज॑न्तो अ॒ग्नयो॑ यथा ॥ १.०५०.०३

तर॑णिर्वि॒श्वदर्श॑तो॒ ज्योति॑ष्कृ॒दसि॑ सूर्य ।

विश्व॑मा भा॒सि रो॑चनम् ॥ १.०५०.०४

प्रत्य॑ङ्ङे॒वानां॑ वि॒शः प्र॒त्यङ्ङु॑द॒षि मा॒नुषान् ।

प्रत्य॑ङ्ङि॒श्वं स्व॑र्दृ॒शे ॥ १.०५०.०५

येना॑ पाव॒क च॑क्षसा भुर॒ण्यन्तं॑ जना॑ऽअनु ।

त्वं व॑रुण॒ पश्य॑सि ॥ १.०५०.०६

वि द्या॑मि॒षि रज॑स्पृथ्वहा॒ मिमा॑नो अ॒क्तुभिः॑ ।

पश्य॑ञ्जन्मानि॒ सूर्य॑ ॥ १.०५०.०७

सप्त॑ त्वा॒ हरि॑तो॒ रथे॑ वह॑न्ति देव॒ सूर्य॑ ।

शोचि॑ष्के॒शं वि॒चक्षण॑ ॥ १.०५०.०८

अयु॑क्त सप्त॒ शुन्ध्यु॑वः॒ सूर॑ो रथ॒स्य न॒त्यः ।

ताभिर्याति स्वयुक्तिभिः ॥ १.०५०.०९

उद्वयं तमसस्परि ज्योतिष्पश्यन्त उत्तरम् ।

देवं देवत्रा सूर्यमगन्म ज्योतिरुत्तमम् ॥ १.०५०.१०

उद्यन्नद्य मित्रमह आरोहन्नुत्तरां दिवम् ।

हृद्रोगं मम सूर्य हरिमाणं च नाशय ॥ १.०५०.११

शुकेषु मे हरिमाणं रोपणाकासु दध्मसि ।

अथो हारिद्रवेषु मे हरिमाणं नि दध्मसि ॥ १.०५०.१२

उदगादयमादित्यो विश्वेन सहसा सह ।

द्विषन्तं मह्यं रन्धयन्मो अहं द्विषते रधम् ॥ १.०५०.१३

(१.११५ प्रथमं मण्डले पञ्चदशोत्तरशततमं सूक्तम्

ऋषिः-कुत्स आङ्गिरसः ॥ देवता-सूर्यः ॥ छन्दः-१, २, ६ निचृत्त्रिष्टुप्;

३ विराड्विष्टुप्; ४, ५ त्रिष्टुप् ॥ स्वरः-धैवतः ॥)

चित्रं देवानामुदगादनीकं चक्षुर्मित्रस्य वरुणस्याग्नेः ।

आप्रा द्यावापृथिवी अन्तरिक्षं सूर्य आत्मा जगतस्तस्थुषश्च ॥ १.११५.०१

सूर्यो देवीमुषसं रोचमानां मर्यो न योषामभ्यैति पश्चात् ।

यत्रा नरो देवयन्तो युगानि वितन्वते प्रति भद्राय भद्रम् ॥ १.११५.०२

भद्रा अश्वा हरितः सूर्यस्य चित्रा एतग्वा अनुमाद्यासः ।

नमस्यन्तो दिव आ पृष्ठमस्थुः परि द्यावापृथिवी यन्ति सद्यः ॥ १.११५.०३

तत्सूर्यस्य देवत्वं तन्महित्वं मध्या कर्तोर्विततं सं जभार ।

यदेदयुक्त हरितः सधस्थादाद्रात्री वासस्तनुते सिमस्मै ॥ १.११५.०४

तन्मित्रस्य वरुणस्याभिचक्षे सूर्यो रूपं कृणुते द्यौरुपस्थे ।

अनन्तमन्यद्रुशदस्य पाजः कृष्णामन्यद्धरितः सं भरन्ति ॥ १.११५.०५

अद्या देवा उदिता सूर्यस्य निरंहसः पिपृता निरवघ्यात् ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.११५.०६

(१.१६४ प्रथमं मण्डले चतुःषष्ट्युत्तरशततमं सूक्तम्

ऋषिः-दीर्घतमाः ॥ देवता-४६, ४७ सूर्यः; ४६, ४७ निचृत्त्रिष्टुप् ॥

स्वरः-४६-४७ धैवतः ॥)

इन्द्रं॑ मि॒त्रं वरु॑णमग्निमा॑हुरथो॑ दि॒व्यः स सु॑पर्णा॑ गरु॒त्मान् ।
 एकं॑ स॒द्विप्रा॑ बहु॒धा वद॑न्त्यग्निं॒ यमं॑ मा॒तरि॑श्वानमाहुः ॥ १.१६४.४६
 कृष्णं॑ नि॒यानं॑ हर॒यः सु॑पर्णा॑ अपो वसा॑ना दि॒वमुत्प॑तन्ति ।
 त आव॑वृ॒त्रन्सद॑नादृ॒तस्यादि॑द्धृ॒तेन॑ पृथि॒वी व्यु॑द्यते ॥ १.१६४.४७

(४.०४० चतुर्थं मण्डले चत्वारिंशं सूक्तम्
 ऋषिः वामदेवः । देवता- ५ सूर्यः । छन्दः- ५ निचृज्जगती ॥
 स्वरः- ५ निषादः ॥)

हंसः॑ शुचि॒षद्व॑सुरन्तरि॒क्षसद्धोता॑ वेदि॒षदति॑थिर्दुरो॒णस॑त् ।
 नृष॑द्व॒रसद॑तसद्यो॒मसद॑ब्जा गो॒जा ऋ॒तजा॑ अ॒द्रिजा॑ ऋ॒तम् ॥ ४.०४०.०५
 (५.०४० पञ्चमं मण्डले चत्वारिंशं सूक्तम्
 ऋषिः- अत्रिः ॥ देवता- ५ सूर्यः ॥ छन्दः- ५ निचृत्तिष्टुप् छन्दः ॥
 स्वरः- ५ धैवतः ॥)

यत्त्वा॑ सूर्य॑ स्व॒र्भानु॑स्तमसा॒विध्य॑दासुरः ।
 अक्ष॑त्रविद्यथा॑ मु॒ग्धो भु॑वनान्यदी॒धयुः ॥ ५.०४०.०५
 (७.०६० सप्तमं मण्डले षष्टितमं सूक्तम्
 ऋषिः- वसिष्ठः ॥ देवता- १ सूर्यः ॥ छन्दः- १ पङ्क्तिः ॥ स्वरः-
 १ पञ्चमः ॥)

यद॑द्य सूर्य॑ ब्रवोऽना॒गा उ॒द्यन्मि॒त्राय॑ वरु॒णाय॑ स॒त्यम् ।
 वयं॑ दे॒वत्रा॑दिते स्याम॒ तव॑ प्रि॒यासो॑ अर्यमन्गुणन्तः ॥ ७.०६०.०१
 (७.०६२ सप्तमं मण्डले द्विषष्टितमं सूक्तम्
 ऋषिः- वसिष्ठः ॥ देवता- १-३ सूर्यः ॥ छन्दः- १,२ विराड्निष्टुप्,
 ३ निचृत्तिष्टुप् ॥ स्वरः- ५ धैवतः ॥)

उत्सू॒यो बृ॒हद॑र्चीष्य॒श्रेत्पुरु॑ विश्वा॒ जनि॑म॒ मानु॑षाणाम् ।
 स॒मो दि॒वा ददृ॑शे रोच॒मानः॑ कृ॒त्वा कृतः॑ सु॒कृतः॑ कर्त॒भिर्भू॑त् ॥ ७.०६२.०१
 स सूर्य॑ प्रति॒ पुरो॑ न उ॒द्गा ए॒भिः स्तोम॑भिरेत॒शोभि॑रैवैः ।
 प्र नो॑ मि॒त्राय॑ वरु॒णाय॑ वो॒चोऽना॑गसो अर्य॒म्णे अ॒ग्नये॑ च ॥ ७.०६२.०२
 वि नः॑ स॒हस्रं॑ शु॒रुधो॑ रदन्त्वृ॒तावा॑नो वरु॒णो मि॒त्रो अ॒ग्निः ।

यच्छन्तु चन्द्रा उपमं नो अर्कमा नः कामं पूपुरन्तु स्तवानाः ॥ ७.०६२.०३

(७.०६३ सप्तममं मण्डले त्रिषष्टितमं सूक्तम्

ऋषिः- वसिष्ठः ॥ देवता- १-५(१) सूर्यः ॥ छन्दः- १ विराड्विष्टुप्,

२-५ निचृत्तिष्टुप् ॥ स्वरः- ५ धैवतः ॥)

उद्वैति सुभगौ विश्वचक्षाः साधारणः सूर्यो मानुषाणाम् ।

चक्षुर्मित्रस्य वरुणस्य देवश्चमैव यः समविच्यक्तमासि ॥ ७.०६३.०१

उद्वैति प्रसवीता जनानां महान्केतुरर्णवः सूर्यस्य ।

समानं चक्रं पर्याविवृत्सन्त्यदैतशो वहति धूर्षु युक्तः ॥ ७.०६३.०२

विभ्राजमान उषसामुपस्थाद्रैरुदैत्यनुमद्यमानः ।

एष मे देवः सविता चच्छन्द यः समानं न प्रमिनाति धाम ॥ ७.०६३.०३

दिवो रुक्म उरुचक्षा उदति दूरे अर्थस्तरणिभ्राजमानः ।

नूनं जनाः सूर्येण प्रसूता अयन्नथानि कृणवन्नपासि ॥ ७.०६३.०४

यत्रा चक्रुर्मृता गातुमस्मै श्येनो न दीयन्नन्वैति पाथः ।

(७.०६६ सप्तममं मण्डले षड्वष्टितमं सूक्तम्

ऋषिः- वसिष्ठः ॥ देवता- १४-१६ सूर्यः ॥ छन्दः- १४

आर्षीविराड्वहती, १५, आर्षीभुरिग् बृहती, १६ पुरउष्णिक् ॥ स्वरः-

१४, १५ मध्यमः, १६ ऋषभः ॥)

उदु त्यद्दर्शतं वपुर्दिव एति प्रतिहरे ।

यदीमाशुर्वहति देव एतशो विश्वस्मै चक्षसे अरम् ॥ ७.०६६.१४

शीर्ष्णः शीर्ष्णो जगतस्तस्थुषस्पति समया विश्वमा रजः ।

सप्त स्वसारः सुविताय सूर्यं वहन्ति हरितो रथे ॥ ७.०६६.१५

तच्चक्षुर्देवहितं शुक्रमुच्चरत् ।

पश्यम शरदः शतं जीवैम शरदः शतम् ॥ ७.०६६.१६

(८.१०१ अष्टमं मण्डले एकोत्तरशततमं सूक्तम्

ऋषिः- जमदग्निर्भार्गवः ॥ देवता- ११-१२ सूर्यः ॥ छन्दः- ११

विराड्वहती, १२, भुरिग्बृहती ॥ स्वरः- ११, १२ मध्यमः ॥)

बण्महाँ असि सूर्यं बळादित्य महाँ असि ।

महस्ते॑ सतो॑ महि॑मा पनस्यते॑ऽद्वा देव॑ महौ॑ असि ॥ ८.१०१.११

बट् सूर्य॑ श्रवसा॑ महौ॑ असि सत्रा॑ देव॑ महौ॑ असि ।

मह्ना॑ देवानाम॑सुर्यः॑ पुरो॑हितो वि॒भु ज्योति॑रदा॒भ्यम् ॥ ८.१०१.१२

(१०.०३७ दशमं मण्डले सप्तत्रिंशं सूक्तम्

ऋषिः-अभितपाः सौर्यः ॥ देवता-सूर्यः ॥ छन्दः-१-५ निचृज्जगती;

६-९ विराङ्गगती; ११, १२ जगती; १० निचृत्रिष्टुप् ॥ स्वरः-१-९, ११,

१२ निषादः; १० धैवतः ॥)

नमो॑ मि॒त्रस्य॑ वरु॒णस्य॑ चक्ष॒से महो॑ दे॒वाय॑ तदृ॒तं स॑पर्य॒त ।

दूरे॑दृशे॑ दे॒वजा॑ताय॒ केत॑वै दि॒वस्पु॑त्राय॒ सूर्यो॑य शंस॒त ॥ १०.०३७.०१

सा मा॑ स॒त्योक्तिः॑ परि॒ पातु॑ वि॒श्वतो॑ द्या॒वा च॑ यत्र॒ तत॑नन्नहा॒नि च ।

वि॒श्वम॑न्यन्नि॒ विश॑ते॒ यदे॑जति॒ विश्वा॑हापो॒ विश्वा॑होदे॒ति सूर्यः॑ ॥ १०.०३७.०२

न ते॒ अदे॑वः प्र॒दि॒वो नि॒ वास॑ते॒ यदे॑तशेभिः॒ पतरै॑ रथ॒र्यसि॑ ।

प्रा॒चीन॑म॒न्यद॑नु॒ वर्त॑ते॒ रज॑ उ॒दन्ये॑न॒ ज्योति॑षा यासि॒ सूर्य॑ ॥ १०.०३७.०३

येन॑ सूर्य॒ ज्योति॑षा॒ बाध॑से॒ तमो॑ जग॒च्च वि॒श्वमु॑दिय॒षि भानु॑ना ।

तेना॑स्मद्वि॒श्वाम॑निरा॒मना॑हु॒तिम॑पामी॒वाम॑प॒ दुष्प॑ष्यं सु॒व ॥ १०.०३७.०४

वि॒श्वस्य॑ हि प्रे॒षितो॑ रक्ष॒सि व्र॑तमहे॒ळ्यन्नु॑च्चर॒सि स्व॑धा॒ अनु॑ ।

यद॑द्य॒ त्वा सूर्यो॑पब्र॒वाम॑है॒ तं नो॑ दे॒वा अनु॑ मंसी॒रत॑ क्रतु॒म् ॥ १०.०३७.०५

तं नो॑ द्या॒वापृ॑थि॒वी तन्न॑ आप॒ इन्द्रः॑ शृण्वन्तु॒ मरु॑तो॒ हवं॑ वचः ।

मा शू॒नं भूम॑ सूर्य॒स्य संदृ॑शि॒ भद्रं॑ जी॒वन्तो॑ ज॒रणा॑मशीमहि ॥ १०.०३७.०६

वि॒श्वहा॑ त्वा सु॒मन॑सः सु॒चक्ष॑सः प्र॒जाव॑न्तो॒ अन॑मी॒वा अना॑गसः ।

उ॒द्यन्तं॑ त्वा मि॒त्रम॑हो दि॒वेदि॑वे॒ ज्यो॒ग्जी॑वाः प्र॒ति प॑श्येम॒ सूर्य॑ ॥ १०.०३७.०७

महि॑ ज्योति॒र्बिभ्र॑तं॒ त्वा वि॒चक्ष॑ण॒ भास्व॑न्तं॒ चक्षु॑षेचक्षु॒षे मयः॑ ।

आ॒रोह॑न्तं बृ॒हतः॑ पा॒जस॑स्परि॒ वयं॑ जी॒वाः प्र॒ति प॑श्येम॒ सूर्य॑ ॥ १०.०३७.०८

यस्य॑ ते॒ विश्वा॑ भु॒वनानि॑ के॒तुना॑ प्र॒चेर॑ते॒ नि च॑ वि॒शन्ते॑ अ॒क्तुभिः॑ ।

अ॒नागा॑स्त्वेन॒ हरि॑केश॒ सूर्या॑ह्ना॒ह्ना नो॑ वस्यसा॒वस्य॑सोदि॒हि ॥ १०.०३७.०९

शं नो॑ भ॒व चक्ष॑सा॒ शं नो॑ अ॒ह्ना शं॑ भानु॒ना शं हि॑मा शं घृ॒णेन॑ ।

यथा॑ श॒मध्व॑ञ्छमसदु॒रोगे॑ तत्सूर्य॒ द्रवि॑णं धेहि॒ चित्र॑म् ॥ १०.०३७.१०

अस्माकं देवा उभयाय जन्मने शमं यच्छत द्विपदे चतुष्पदे ।
 अदत्पिबदूर्जयमानमाशितं तदस्मे शं योररपो दधातन ॥ १०.०३७.११
 यद्यौ देवाश्चक्रुम जिह्वया गुरु मनसो वा प्रयुती देवहेळनम् ।
 अरावा यो नो अभि दुच्छुनायते तस्मिन्तदेनो वसवो निघेतन ॥ १०.०३७.१२
 (१०.१५८ दशमं मण्डले अष्टपञ्चाशदुत्तरशततमं सूक्तम्
 ऋषिः-चक्षुः सौर्यः ॥ देवता-सूर्यः ॥ छन्दः-१ आर्चीस्वराङ्गायत्री;
 २ स्वराङ्गायत्री; ३ गायत्री; ४ निचृद्गायत्री; ५ विराङ्गायत्री ॥

स्वरः-षड्गः ॥)

सूर्यो नो दिवस्पातु वातो अन्तरिक्षात् ।

अग्निर्नः पार्थिवेभ्यः ॥ १०.१५८.०१

जोषा सवितर्यस्य ते हरः शतं सवाँ अर्हति ।

पाहि नो दिद्युतः पतन्त्याः ॥ १०.१५८.०२

चक्षुर्नो देवः सविता चक्षुर्न उत पवतः ।

चक्षुर्धाता दधातु नः ॥ १०.१५८.०३

चक्षुर्नो धेहि चक्षुषे चक्षुर्विख्यै तनूभ्यः ।

सं चेदं वि च पश्येम ॥ १०.१५८.०४

सुसंदृशं त्वा वयं प्रति पश्येम सूर्य ।

वि पश्येम नृचक्षसः ॥ १०.१५८.०५

(१०.१७० दशमं मण्डले सप्तत्युत्तरशततमं सूक्तम्

ऋषिः-विभ्राट् सूर्यः ॥ देवता-सूर्यः ॥ छन्दः-१, ३ विराङ्गती;
 २ जगती; ४ आस्तारपङ्क्तिः ॥ स्वरः-१-३ निषादः; ४ पञ्चमः ॥)

विभ्राद्बृहत्पिबतु सोम्यं मध्वायुर्दधद्यज्ञपतावविहुतम् ।

वातजूतो यो अभिरक्षति त्मना प्रजाः पुपोष पुरुधा वि राजति ॥ १०.१७०.०१

विभ्राद्बृहत्सुभृतं वाजसातमं धमन्दिवो धरुणे सत्यमर्पितम् ।

अमित्रहा वृत्रहा दस्युहन्तमं ज्योतिर्जज्ञे असुरहा सपत्नहा ॥ १०.१७०.०२

इदं श्रेष्ठं ज्योतिषां ज्योतिरुत्तमं विश्वजिद्धनजिदुच्यते बृहत् ।

विश्वभ्राद्भ्राजो महि सूर्यो दृश उरु पप्रथे सह ओजो अच्युतम् ॥ १०.१७०.०३

विभ्राज॑ञ्ज्योति॑षा स्व॑ १२१००० रोचनं॑ दि॒वः ।
 येने॒मा वि॒श्वा भुव॑ना॒न्याभृ॑ता वि॒श्वक॑र्मणा वि॒श्वदे॑व्यावता ॥ १०.१७०.०४
 (१०.१८९ दशमं मण्डले एकोनवत्युत्तरशततमं सूक्तम्
 ऋषिः-सार्पराज्ञी ॥ देवता-सार्पराज्ञी सूर्यो वा ॥ छन्दः- १,
 निचूद्रायत्री ; २ विराज्ञायत्री; ३ गायत्री ॥ स्वरः- षड्भः ॥)
 आयं॑ गौः पृश्नि॑र॒क्रीद॑स॒दन्मा॑रं॒ पुरः॑ ।
 पि॒तरं॑ च प्र॒यन्त्स्वः॑ ॥ १०.१८९.०१
 अ॒न्तश्च॑रति रोच॒नास्य॑ प्रा॒णाद॑पा॒नती॑ ।
 व्य॒रव्य॑न्महि॒षो दि॒वम् ॥ १०.१८९.०२
 त्रिं॒शद्द्वाम॑ वि॒ राज॑ति वाक्प॒तंगाय॑ धीयते ।
 प्रति॑ वस्तो॒रह॑ द्युभिः ॥ १०.१८९.०३
 (१०.१९० दशमं मण्डले नवत्युत्तरशततमं सूक्तम्
 ऋषिः-अघमर्षणो माधुच्छन्दसः ॥ देवता-भाववृत्तम् ॥ छन्दः-१
 विराडनुष्टुप्; २ अनुष्टुप्; ३ पादनिचूदनुष्टुप् ॥ स्वरः-गान्धारः ॥)
 ऋ॒तं च॑ स॒त्यं चा॒भी॒द्धात्त॑पसोऽध्य॒जाय॑त ।
 ततो॑ रात्र्य॒जाय॑त ततः॑ समु॒द्रो अ॑र्णवः ॥ १०.१९०.०१
 समु॒द्रादर्ण॑वा॒दधि॑ संवत्सरो॒ अजा॑यत ।
 अ॒होरा॑त्राणि वि॒दध॑द्वि॒श्वस्य॑ मि॒षतो॑ वशी ॥ १०.१९०.०२
 सूर्या॑चन्द्र॒मसौ॑ धा॒ता यथा॑पूर्वमकल्पयत् ।
 दि॒वं च॑ पृथि॒वीं चान्तरि॑क्षमथो॒ स्वः ॥ १०.१९०.०३
 ॐ शान्तिः॑ शान्तिः॑ शान्तिः॑ ॥

महा सौरम्

स्वररहितम् ।



(१.०५० प्रथमं मण्डले पञ्चाशं सूक्तम्
ऋषिः-प्रस्कण्वः काण्वः ॥ देवता-सूर्यः ॥ छन्दः-१, ६ निचृद्रायत्री;
२, ४, ८, ९ पिपीलिकामध्यानिचृद्रायत्री; ३ गायत्री; ५ यवमध्याविराङ्गायत्री;
७ विराङ्गायत्री १०, ११ निचृदनुष्टुप्; १२, १३ अनुष्टुप् ॥

स्वरः-१-९ षड्भः; १०-१३ गान्धारः ॥)

उदु त्यं जातवेदसं देवं वहन्ति केतवः ।
दृशे विश्वाय सूर्यम् ॥ १.०५०.०१
अप त्ये तायवो यथा नक्षत्रा यन्त्यक्तुभिः ।
सूराय विश्वचक्षसे ॥ १.०५०.०२
अदृश्रमस्य केतवो वि रश्मयो जनाँऽअनु ।
भ्राजन्तो अग्नयो यथा ॥ १.०५०.०३
तरणिविश्वदर्शतो ज्योतिष्कृदसि सूर्य ।
विश्वमा भासि रोचनम् ॥ १.०५०.०४
प्रत्यङ्घेवानां विशः प्रत्यङ्घुदेषि मानुषान् ।
प्रत्यङ्घ्विं स्वर्दृशे ॥ १.०५०.०५
येना पावक चक्षसा भुरण्यन्तं जनाँऽअनु ।
त्वं वरुण पश्यसि ॥ १.०५०.०६
वि द्यामेषि रजस्पृथ्वहा मिमानो अक्तुभिः ।
पश्यञ्जन्मानि सूर्य ॥ १.०५०.०७
सप्त त्वा हरितो रथे वहन्ति देव सूर्य ।
शोचिष्केशं विचक्षण ॥ १.०५०.०८
अयुक्त सप्त शुन्ध्युवः सूरुो रथस्य नस्यः ।
ताभिर्याति स्वयुक्तिभिः ॥ १.०५०.०९

उद्वयं तमसस्परि ज्योतिष्पश्यन्त उत्तरम् ।
 देवं देवत्रा सूर्यमगन्म ज्योतिरुत्तमम् ॥ १.०५०.१०
 उद्यन्नद्य मित्रमह आरोहन्नुत्तरां दिवम् ।
 हृद्रोगं मम सूर्य हरिमाणं च नाशय ॥ १.०५०.११
 शुकेषु मे हरिमाणं रोपणाकासु दध्मसि ।
 अथो हारिद्रवेषु मे हरिमाणं नि दध्मसि ॥ १.०५०.१२
 उदगादयमादित्यो विश्वेन सहसा सह ।
 द्विषन्तं मह्यं रन्धयन्मो अहं द्विषते रधम् ॥ १.०५०.१३

(१.११५ प्रथमं मण्डले पञ्चदशोत्तरशततमं सूक्तम्
 ऋषिः-कुत्स आङ्गिरसः ॥ देवता-सूर्यः ॥ छन्दः-१, २, ६ निचृत्रिष्टुप्;
 ३ विराड्विष्टुप्; ४, ५ त्रिष्टुप् ॥ स्वरः-धैवतः ॥)

चित्रं देवानामुदगादनीकं चक्षुर्मित्रस्य वरुणस्याग्नेः ।
 आप्रा द्यावापृथिवी अन्तरिक्षं सूर्य आत्मा जगतस्तस्थुषश्च ॥ १.११५.०१
 सूर्यो देवीमुषसं रोचमानां मर्यो न योषामभ्येति पश्चात् ।
 यत्रा नरो देवयन्तो युगानि वितन्वते प्रति भद्राय भद्रम् ॥ १.११५.०२
 भद्रा अश्वा हरितः सूर्यस्य चित्रा एतग्वा अनुमाद्यासः ।
 नमस्यन्तो दिव आ पृष्ठमस्थुः परि द्यावापृथिवी यन्ति सद्यः ॥ १.११५.०३
 तत्सूर्यस्य देवत्वं तन्महित्वं मध्या कर्तोर्विततं सं जभार ।
 यदेदयुक्त हरितः सधस्थादाद्रात्री वासस्तनुते सिमस्मै ॥ १.११५.०४
 तन्मित्रस्य वरुणस्याभिचक्षे सूर्यो रूपं कृणुते द्योरुपस्थे ।
 अनन्तमन्यद्द्रुशदस्य पाजः कृष्णमन्यद्धरितः सं भरन्ति ॥ १.११५.०५
 अद्या देवा उदिता सूर्यस्य निरंहसः पिपृता निरवद्यात् ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.११५.०६

(१.१६४ प्रथमं मण्डले चतुःषष्ट्युत्तरशततमं सूक्तम्
 ऋषिः-दीर्घतमाः ॥ देवता- ४६, ४७ सूर्यः; ४६, ४७ निचृत्त्रिष्टुप् ॥
 स्वरः- ४६-४७ धैवतः ॥)

इन्द्रं मित्रं वरुणमग्निमाहुरथो दिव्यः स सुपर्णो गरुत्मान् ।
 एकं सद्विप्रा बहुधा वदन्त्यग्निं यमं मातरिश्वानमाहुः ॥ १.१६४.४६
 कृष्णं नियानं हरयः सुपर्णा अपो वसाना दिवमुत्पतन्ति ।
 त आववृत्रन्सदनादृतस्यादिद्धृतेन पृथिवी व्युद्यते ॥ १.१६४.४७

(४.०४० चतुर्थं मण्डले चत्वारिंशं सूक्तम्
ऋषिः वामदेवः । देवता- ५ सूर्यः । छन्दः- ५ निचृज्जगती ॥
स्वरः- ५ निषादः ॥)

हंसः शुचिषद्वसुरन्तरिक्षसद्धोता वेदिषदतिथिर्दुरोणसत् ।
नृषद्वरसदतसद्योमसदब्जा गोजा ऋतजा अद्रिजा ऋतम् ॥ ४.०४०.०५

(५.०४० पञ्चमं मण्डले चत्वारिंशं सूक्तम्
ऋषिः- अत्रिः ॥ देवता- ५ सूर्यः ॥ छन्दः - ५ निचृत्तिष्टुप् छन्दः ॥
स्वरः- ५ धैवतः ॥)

यत्त्वा सूर्यं स्वर्भानुस्तमसाविध्यदासुरः ।
अक्षेत्रविद्यथा मुग्धो भुवनान्यदीधयुः ॥ ५.०४०.०५

(७.०६० सप्तमं मण्डले षष्टितमं सूक्तम्
ऋषिः- वसिष्ठः ॥ देवता- १ सूर्यः ॥ छन्दः- १ पङ्क्तिः ॥ स्वरः-
१ पञ्चमः ॥)

यदद्य सूर्यं ब्रवोऽनागा उद्यन्मित्राय वरुणाय सत्यम् ।
वयं देवत्रादिते स्याम तव प्रियासो अर्यमन्गृणन्तः ॥ ७.०६०.०१

(७.०६२ सप्तमं मण्डले द्विषष्टितमं सूक्तम्
ऋषिः- वसिष्ठः ॥ देवता- १-३ सूर्यः ॥ छन्दः- १,२ विराड्विष्टुप्,
३ निचृत्तिष्टुप् ॥ स्वरः- ५ धैवतः ॥)

उत्सूर्यो बृहदर्चीष्यश्रेत्पुरु विश्वा जनिम मानुषाणाम् ।
समो दिवा ददृशे रोचमानः क्रत्वा कृतः सुकृतः कर्तुभिर्भूत् ॥ ७.०६२.०१
स सूर्यं प्रति पुरो न उद्गा एभिः स्तोमेभिरेतशेभिरेवैः ।
प्र नो मित्राय वरुणाय वोचोऽनागसो अर्यम्णे अग्रये च ॥ ७.०६२.०२
वि नः सहस्रं शुरुधो रदन्त्वृतावानो वरुणो मित्रो अग्निः ।
यच्छन्तु चन्द्रा उपमं नो अर्कमा नः कामं पूपुरन्तु स्तवानाः ॥ ७.०६२.०३

(७.०६३ सप्तमं मण्डले त्रिषष्टितमं सूक्तम्
ऋषिः- वसिष्ठः ॥ देवता- १-५(१) सूर्यः ॥ छन्दः- १ विराड्विष्टुप्,
२-५ निचृत्तिष्टुप् ॥ स्वरः- ५ धैवतः ॥)

उद्वेति सुभगो विश्वचक्षाः साधारणः सूर्यो मानुषाणाम् ।

चक्षुर्मित्रस्य वरुणस्य देवश्चर्मैव यः समविव्यक्तमांसि ॥ ७.०६३.०१
 उद्वेति प्रसवीता जनानां महान्केतुरर्णवः सूर्यस्य ।
 समानं चक्रं पर्याविवृत्सन्त्यदेतशो वहति धूर्षु युक्तः ॥ ७.०६३.०२
 विभ्राजमान उषसामुपस्थाद्रेभैरुदेत्यनुमद्यमानः ।
 एष मे देवः सविता चच्छन्द यः समानं न प्रमिनाति धाम ॥ ७.०६३.०३
 दिवो रुक्म उरुचक्षा उदेति दूरेअर्थस्तरणिभ्राजमानः ।
 नूनं जनाः सूर्येण प्रसूता अयन्नर्थानि कृणवन्नपांसि ॥ ७.०६३.०४
 यत्रा चक्रुरमृता गातुमस्मै श्येनो न दीयन्नन्वेति पाथः ।

(७.०६६ सप्तममं मण्डले षट्षष्टितमं सूक्तम्
 ऋषिः- वसिष्ठः ॥ देवता- १४-१६ सूर्यः ॥ छन्दः- १४
 आर्षीविराङ्गहती, १५, आर्षीभुरिग् बृहती, १६ पुरउष्णिक् ॥ स्वरः-
 १४, १५ मध्यमः, १६ ऋषभः ॥)

उदु त्यद्दर्शतं वपुर्दिव एति प्रतिह्वरे ।
 यदीमाशुर्वहति देव एतशो विश्वस्मै चक्षसे अरम् ॥ ७.०६६.१४
 शीर्ष्णः शीर्ष्णो जगतस्तस्थुषस्पतिं समया विश्वमा रजः ।
 सप्त स्वसारः सुविताय सूर्यं वहन्ति हरितो रथे ॥ ७.०६६.१५
 तच्चक्षुर्देवहितं शुक्रमुच्चरत् ।
 पश्येम शरदः शतं जीवेम शरदः शतम् ॥ ७.०६६.१६

(८.१०१ अष्टमं मण्डले एकोत्तरशततमं सूक्तम्
 ऋषिः- जमदग्निर्भागवः ॥ देवता- ११-१२ सूर्यः ॥ छन्दः- ११
 विराङ्गहती, १२, भुरिग्बृहती ॥ स्वरः- ११, १२ मध्यमः ॥)

बण्महाँ असि सूर्यं बळादित्य महाँ असि ।
 महस्ते सतो महिमा पनस्यतेऽद्वा देव महाँ असि ॥ ८.१०१.११
 बट् सूर्यं श्रवसा महाँ असि सत्रा देव महाँ असि ।
 म्हा देवानामसुर्यः पुरोहितो विभु ज्योतिरदाभ्यम् ॥ ८.१०१.१२

(१०.०३७ दशमं मण्डले सप्तत्रिंशं सूक्तम्
 ऋषिः-अभितपाः सौर्यः ॥ देवता-सूर्यः ॥ छन्दः-१-५ निचृज्जगती;
 ६-९ विराङ्गगती; ११, १२ जगती; १० निचृत्रिष्टुप् ॥ स्वरः-१-९, ११,
 १२ निषादः; १० धैवतः ॥)

नमो मित्रस्य वरुणस्य चक्षसे महो देवाय तदृतं सपर्यत ।

दूरेदृशे देवजाताय केतवे दिवस्पुत्राय सूर्याय शंसत ॥ १०.०३७.०१
सा मा सत्योक्तिः परि पातु विश्वतो द्यावा च यत्र ततनन्नहानि च ।
विश्वमन्यन्नि विशते यदेजति विश्वाहापो विश्वाहोदेति सूर्यः ॥ १०.०३७.०२
न ते अदेवः प्रदिवो नि वासते यदेतशेभिः पतरै रथर्यसि ।
प्राचीनमन्यदनु वर्तते रज उदन्येन ज्योतिषा यासि सूर्य ॥ १०.०३७.०३
येन सूर्य ज्योतिषा बाधसे तमो जगच्च विश्वमुदियर्षि भानुना ।
तेनास्मद्विश्वामनिरामनाहुतिमपामीवामप दुष्वप्यं सुव ॥ १०.०३७.०४
विश्वस्य हि प्रेषितो रक्षसि व्रतमहेळयन्नुच्चरसि स्वधा अनु ।
यदद्य त्वा सूर्योपब्रवामहै तं नो देवा अनु मंसीरत क्रतुम् ॥ १०.०३७.०५
तं नो द्यावापृथिवी तन्न आप इन्द्रः शृण्वन्तु मरुतो हवं वचः ।
मा शूने भूम सूर्यस्य संदृशि भद्रं जीवन्तो जरणामशीमहि ॥ १०.०३७.०६
विश्वाहा त्वा सुमनसः सुचक्षसः प्रजावन्तो अनमीवा अनागसः ।
उद्यन्तं त्वा मित्रमहो दिवेदिवे ज्योग्जीवाः प्रति पश्येम सूर्य ॥ १०.०३७.०७
महि ज्योतिर्विभ्रतं त्वा विचक्षण भास्वन्तं चक्षुषेचक्षुषे मयः ।
आरोहन्तं बृहतः पाजसस्परि वयं जीवाः प्रति पश्येम सूर्य ॥ १०.०३७.०८
यस्य ते विश्वा भुवनानि केतुना प्र चेरते नि च विशन्ते अक्तुभिः ।
अनागास्त्वेन हरिकेश सूर्याहाहा नो वस्यसावस्यसोदिहि ॥ १०.०३७.०९
शं नो भव चक्षसा शं नो अह्ना शं भानुना शं हिमा शं घृणेन ।
यथा शमध्वञ्छमसदुरोणे तत्सूर्य द्रविणं धेहि चित्रम् ॥ १०.०३७.१०
अस्माकं देवा उभयाय जन्मने शर्म यच्छत द्विपदे चतुष्पदे ।
अदत्पिबदूर्जयमानमाशितं तदस्मे शं योररपो दधातन ॥ १०.०३७.११
यद्वो देवाश्चक्रम जिह्वया गुरु मनसो वा प्रयुती देवहेळनम् ।
अरावा यो नो अभि दुच्छुनायते तस्मिन्तदेनो वसवो नि धेतन ॥ १०.०३७.१२

(१०.१५८ दशमं मण्डले अष्टपञ्चाशदुत्तरशततमं सूक्तम्
ऋषिः-चक्षुः सौर्यः ॥ देवता-सूर्यः ॥ छन्दः-१ आर्चीस्वराङ्गायत्री;
२ स्वराङ्गायत्री; ३ गायत्री; ४ निचुद्गायत्री; ५ विराङ्गायत्री ॥

स्वरः-षड्गः ॥)

सूर्यो नो दिवस्पातु वातो अन्तरिक्षात् ।
अग्निर्नः पार्थिवेभ्यः ॥ १०.१५८.०१
जोषा सवितर्यस्य ते हरः शतं सर्वाँ अर्हति ।
पाहि नो दिद्युतः पतन्त्याः ॥ १०.१५८.०२

चक्षुर्नो देवः सविता चक्षुर्न उत पर्वतः ।

चक्षुर्घाता दधातु नः ॥ १०.१५८.०३

चक्षुर्नो धेहि चक्षुषे चक्षुर्विरव्यै तनूभ्यः ।

सं चेदं वि च पश्येम ॥ १०.१५८.०४

सुसंदृशं त्वा वयं प्रति पश्येम सूर्य ।

वि पश्येम नृचक्षसः ॥ १०.१५८.०५

(१०.१७० दशमं मण्डले सप्तत्युत्तरशततमं सूक्तम्

ऋषिः-विभ्राट् सूर्यः ॥ देवता-सूर्यः ॥ छन्दः-१, ३ विराङ्गगतीः

२ जगतीः; ४ आस्तारपङ्क्तिः ॥ स्वरः-१-३ निषादः, ४ पञ्चमः ॥)

विभ्राङ्गहृत्पिबतु सोम्यं मध्वायुर्दधद्यज्ञपताविहुतम् ।

वातजूतो यो अभिरक्षति त्मना प्रजाः पुपोष पुरुधा वि राजति ॥ १०.१७०.०१

विभ्राङ्गहृत्सुभृतं वाजसातमं धर्मन्दिवो धरुणे सत्यमर्षितम् ।

अमित्रहा वृत्रहा दस्युहन्तमं ज्योतिर्जज्ञे असुरहा सपत्नहा ॥ १०.१७०.०२

इदं श्रेष्ठं ज्योतिषां ज्योतिरुत्तमं विश्वजिद्धनजिदुच्यते बृहत् ।

विश्वभ्राङ्गाजो महि सूर्यो दृश उरु पप्रथे सह ओजो अच्युतम् ॥ १०.१७०.०३

विभ्राजञ्ज्योतिषा स्व १रगच्छो रोचनं दिवः ।

येनेमा विश्वा भुवनान्याभृता विश्वकर्मणा विश्वदेव्यावता ॥ १०.१७०.०४

(१०.१८९ दशमं मण्डले एकोनवत्युत्तरशततमं सूक्तम्

ऋषिः-सार्पराज्ञी ॥ देवता-सार्पराज्ञी सूर्यो वा ॥ छन्दः- १,

निचृद्गायत्री ; २ विराङ्गायत्री; ३ गायत्री ॥ स्वरः- षड्भः ॥)

आयं गौः पृश्निरक्रीदसदन्मातरं पुरः ।

पितरं च प्रयन्स्वः ॥ १०.१८९.०१

अन्तश्चरति रोचनास्य प्राणादपानती ।

व्यख्यन्महिषो दिवम् ॥ १०.१८९.०२

त्रिंशद्धाम वि राजति वाक्पतंगाय धीयते ।

प्रति वस्तोरह द्युभिः ॥ १०.१८९.०३

(१०.१९० दशमं मण्डले नवत्युत्तरशततमं सूक्तम्

ऋषिः-अघमर्षणो माधुच्छन्दसः ॥ देवता-भाववृत्तम् ॥ छन्दः-१

विराडनुष्टुप्; २ अनुष्टुप्; ३ पादनिचृदनुष्टुप् ॥ स्वरः-गान्धारः ॥)

ऋतं च सत्यं चाभीद्धात्तपसोऽध्यजायत ।

ततो राज्यजायत ततः समुद्रो अर्णवः ॥ १०.१९०.०१
समुद्रादर्णवाद्दधि संवत्सरो अजायत ।
अहोरात्राणि विदधद्विश्वस्य मिषतो वशी ॥ १०.१९०.०२
सूर्याचन्द्रमसौ धाता यथापूर्वमकल्पयत् ।
दिवं च पृथिवीं चान्तरिक्षमथो स्वः ॥ १०.१९०.०३
ॐ शान्तिः शान्तिः शान्तिः ॥

Proofread by Muralikesavan T, Mandar Kulkarni



Maha Sauram

pdf was typeset on November 12, 2024



Please send corrections to sanskrit@cheerful.com

